

പതിനാലാം കേരള നിയമസഭ

രണ്ടാം സമ്മേളനം

നക്ഷത്ര ചിഹ്നമിടാത്ത ചോദ്യം നം : 3372

19.10.2016-ൽ മറുപടിയ്ക്ക്

വനസംരക്ഷണത്തിനായി വനാശ്രിത സമൂഹത്തിന്റെ പങ്കാളിത്തം

ചോദ്യം

ഉത്തരം

**ശ്രീ. ചിറ്റയം ഗോപകുമാർ**  
**ശ്രീമതി ഇ.എസ്.ബിജിമോൾ**  
**ശ്രീ. വി.ആർ. സുനിൽ കുമാർ**  
**ശ്രീമതി സി.കെ. ആശ**

**ശ്രീ. അഡ്വ. കെ. രാജു**  
(വനവും മൃഗസംരക്ഷണവും മൃഗശാലകളും  
വകുപ്പു മന്ത്രി)

എ) വനസംരക്ഷണത്തിനായി വനാശ്രിത സമൂഹത്തിന്റെ പങ്കാളിത്തം ഏതൊക്കെ തരത്തിലാണ് നിലവിൽ ഉപയോഗിക്കുന്നതെന്നറിയിക്കുമോ;

എ) വന സംരക്ഷണ പ്രവർത്തനങ്ങൾ ജന പങ്കാളിത്തത്തോടെ നടപ്പിലാക്കുന്നതിന്റെ ഭാഗമായി കേരളത്തിൽ 2002-03 മുതൽ പങ്കാളിത്ത വന പരിപാലനം നടപ്പാക്കി വരുന്നു. വനാശ്രിത സമൂഹങ്ങളെ ഉൾപ്പെടുത്തി ടെറിറ്റോറിയൽ വനം ഡിവിഷനുകളിൽ വന സംരക്ഷണ സമിതികളും വന്യജീവി സങ്കേതങ്ങൾ, ദേശീയോദ്യാനങ്ങൾ എന്നിവയുൾപ്പെടുന്ന സംരക്ഷിത മേഖലകളിൽ ഇക്കോ ഡെവലപ്മെന്റ് കമ്മിറ്റികളും രൂപീകരിച്ചിട്ടുണ്ട്. ഇത്തരത്തിൽ സംസ്ഥാനത്തൊട്ടാകെ 400 വന സംരക്ഷണ സമിതികളും 190 ഇക്കോഡെവലപ്മെന്റ് കമ്മിറ്റികളും പ്രവർത്തിക്കുന്നുണ്ട്. വനങ്ങളിൽ കാട്ടുതീ, കുറ്റകൃത്യങ്ങൾ എന്നിവ തടയുന്ന പ്രവർത്തനങ്ങളിലും, വന സംരക്ഷണ ജോലികളിലും വന സംരക്ഷണ സമിതികളും ഇക്കോ ഡെവലപ്മെന്റ് കമ്മിറ്റികളുടെയും പങ്കാളിത്തം ഉണ്ടാകുന്നുണ്ട്. കൂടാതെ വനത്തിനുള്ളിലെ വിധംസക പ്രവർത്തനങ്ങൾ നിയന്ത്രിക്കുക എന്ന

ലക്ഷ്യത്തോടുകൂടി ആദിവാസികൾ ഉൾപ്പെടെയുള്ള വനാശ്രിതരുടെ താല്പര്യങ്ങൾ സംരക്ഷിക്കുന്ന തരത്തിൽ വനം, പോലീസ്, റവന്യൂ ട്രൈബൽ ഡെവലപ്മെന്റ് എന്നീ വകുപ്പുകളും വന സംരക്ഷണ സമിതികളും, പരിസ്ഥിതി സംരക്ഷണ സമിതികളും സർക്കാരിതര സംഘടനകളും ഉൾപ്പെടുന്ന വനമേഖലാ ജാഗ്രതാ സമിതികൾ രൂപീകരിച്ചിട്ടുണ്ട്

ബി) വനമേഖലയിലെ ഇക്കോടൂറിസം പ്രവർത്തനങ്ങൾക്കായും സന്ദർശകരുടെ സുരക്ഷയ്ക്കായും വനാശ്രിത സമൂഹത്തിൽ നിന്നുള്ളവരെ നിയോഗിക്കാറുണ്ടോ; വ്യക്തമാക്കുമോ;

ബി) വന മേഖലകളിൽ നടപ്പാക്കി വരുന്ന ഇക്കോ ടൂറിസം കേന്ദ്രങ്ങളിൽ സന്ദർശക സുരക്ഷയ്ക്കും, പരിസര ശുചീകരണത്തിനും പങ്കാളിത്ത വന പരിപാലന സ്ഥാപനങ്ങളായ വന സംരക്ഷണ സമിതികൾ/ ഇക്കോ ഡെവലപ്മെന്റ് കമ്മിറ്റികൾ എന്നിവയിലെ അംഗങ്ങളെയാണ് ഗൈഡുകളായി നിയോഗിക്കാറുള്ളത്. ഇവർക്ക് സന്ദർശന, പാർക്കിംഗ് ഫീസിനത്തിൽ ലഭിക്കുന്ന തുക ഉപയോഗിച്ച് രൂപീകരിച്ചിട്ടുള്ള പുഴ-വനം സംരക്ഷണ നിധിയിൽ നിന്നും വേതനം ലഭിക്കുന്നു.


സി) വനാശ്രിത സമൂഹത്തിന്റെ ഉന്നമനത്തിനായി മറ്റു പദ്ധതികൾ എന്തെങ്കിലും സർക്കാർ ആലോചിക്കുന്നുണ്ടോ; വ്യക്തമാക്കുമോ?

സി) ആദിവാസി ക്ഷേമത്തിനായി വകുപ്പ് വിവിധ കുർമ്മ പരിപാടികൾ നടപ്പാക്കി വരുന്നുണ്ട്. ആദിവാസി ഭവന നിർമ്മാണത്തിനായി നിലവിലുള്ള സീനിയറേജ് നിരക്കിന്റെ 25% നിരക്കിൽ വനത്തിനുള്ളിൽ വീണ്ടും കിടക്കുന്ന തടിയന്മാർ വെട്ടി നശിപ്പിച്ചു നശിപ്പിച്ചു വരുന്നു. ആദിവാസി സെറ്റിൽമെന്റുകളിൽ അവർ നട്ടുവളർത്തിയ മരങ്ങളിൽ നിന്നും ഗൃഹ നിർമ്മാണത്തിന് 1 1/2 ക്യു.മീറ്റർ വരെ തടി ശേഖരിക്കാൻ അനുവദിച്ചിട്ടുണ്ട്. ആദിവാസികൾ ഉൾപ്പെടെയുള്ള പരമ്പരാഗത ഇഴുത്തൊഴിലാളികൾക്ക് വന സംരക്ഷണ സമിതികൾ വഴി സൗജന്യമായി ഇഴുത്തും മുളയും നൽകി വരുന്നു. കാട്ടിനുള്ളിൽ താങ്ങിക്കൊടുക്കുന്ന എല്ലാ ആദിവാസികൾക്കും പട്ടികജാതിക്കാർക്കും യൂണൈറ്റഡ് ഇൻഡ്യ ഇൻഷുറൻസുമായി ചേർന്ന് അപകട ഇൻഷുറൻസ് പദ്ധതി

നടപ്പാക്കി വരുന്നു. 2006 ലെ വനാവകാശ നിയമത്തിന്റെ പരിധിയിൽ വരുന്ന ആദിവാസി സ്റ്റേറ്റ് മെന്റോർഷിപ്പുകളിൽ സ്കൂൾ, അംഗീകൃത തുടങ്ങിയ 13 ഇനം അടിസ്ഥാന സൗകര്യ വികസനത്തിനായി 1 ഹെക്ടർ വരെ വനഭൂമി ഓരോ ആവശ്യത്തിനെയും ഉൾക്കൊള്ളുന്ന അഭ്യർത്ഥന പ്രകാരം നൽകിവരുന്നു. ആദിവാസി സ്റ്റേറ്റ് മെന്റോർഷിപ്പിലെ സ്വയം വികസനം ലക്ഷ്യമിട്ടുകൊണ്ട് 2014-15 സാമ്പത്തിക വർഷത്തിൽ ഇക്കോ ഡെവലപ്പ്മെന്റ് പ്രോഗ്രാമിൽ നിന്നും 60 ലക്ഷം രൂപ ഉൾപ്പെടെയുള്ള ക്യാമ്പിനങ്ങൾ പദ്ധതിക്കായി നൽകി. ദേശീയ വന വൽക്കരണ പരിപാടി, ദേശീയ ഔഷധ സസ്യ ബോർഡ്, ബെംബു മിഷൻ എന്നിവ വഴിയുള്ള പദ്ധതികളിലെ വനവൽക്കരണ പരിപാടികൾ ആദിവാസികൾ ഉൾപ്പെടെയുള്ള വനാശ്രിത സമൂഹത്തിലെ അംഗങ്ങളുടെ പങ്കാളിത്തത്തോടെയാണ് നടപ്പാക്കുന്നത്. 2016-17 വർഷ മുതൽ നടപ്പാക്കാനുദ്ദേശിക്കുന്ന ഗ്രീൻ ഇൻഡ്യാ മിഷൻ പദ്ധതിവഴിയുള്ള പ്രവർത്തനങ്ങൾ VSS/EDC വഴിയാണ് നടപ്പിലാക്കുന്നത്. ഈ പദ്ധതികൾ വഴി കൂടുതൽ തൊഴിലവസരങ്ങളും ക്ഷേമ പ്രവർത്തനങ്ങളും വനാശ്രിതസമൂഹത്തിന് ലഭിക്കുന്നുണ്ട്. അതുപോലെ സംസ്ഥാന പദ്ധതി വിഹിതത്തിലൂടെയും, ടൂറിസം വകുപ്പിന്റെ ധന സഹായത്തോടെ സംസ്ഥാനത്ത് നടപ്പാക്കുന്ന

ഇക്കോടൂറിസം പദ്ധതികൾ വഴിയും വനാശ്രിത സമൂഹത്തിലെ യുവതി-യുവാക്കൾക്ക് ധാരാളം തൊഴിലവസരങ്ങൾ ലഭിക്കുന്നുണ്ട്. കൂടാതെ പട്ടിക വർഗ്ഗ വികസന വകുപ്പിന്റെ ധന സഹായത്തോടെയുള്ള പദ്ധതികളിലൂടെയുള്ള വികസന പ്രവർത്തനങ്ങൾ വഴിയും കൂടുതൽ തൊഴിലവസരങ്ങളും ക്ഷേമ പ്രവർത്തനങ്ങളും ആദിവാസികൾ ഉൾപ്പെടെയുള്ള വനാശ്രിത സമൂഹത്തിന് ലഭിക്കുന്നുണ്ട്. അതുപോലെ ആദിവാസി

ജനസമൂഹത്തിന്റെ ഉന്നമനവും, ജീവനോപാധിയും ലക്ഷ്യമിട്ടുകൊണ്ട് വനം വകുപ്പ് കേരള ഹോർട്ടികൾച്ചർ മിഷനുമായി സഹകരിച്ച് കേരളത്തിലെ 8 വനം ഡിവിഷനുകളിലെ 10 സെറ്റിൽമെന്റുകളിലായി ഒരു തേനീച്ച വളർത്തൽ പൈലറ്റ് പദ്ധതിയും സ്റ്റേറ്റ് മെഡിസിനൽ പ്ലാന്റ്സ് ബോർഡും നാഷണൽ മിഷൻ ഫോർ മെഡിസിനൽ പ്ലാന്റുമായി സഹകരിച്ച് 9 വനം ഡിവിഷനുകളിലെ 10 സെറ്റിൽമെന്റുകളിലായി ഒരു ഔഷധ സസ്യ കൃഷി പൈലറ്റ് പദ്ധതിയും പ്രാരംഭഘട്ടത്തിലാണ്. തടിയേതര വനവിഭവ ശേഖരണം, സംസ്കരണം, വനശ്രീ ശൃംഖല വഴിയുള്ള വിപണനം എന്നിവ വന വികാസ ഏജൻസി മുഖേന നടപ്പാക്കുന്നതിനാൽ ആദിവാസി സമൂഹത്തിന് ഉൽപ്പന്നങ്ങൾക്ക് ശരിയായ വിലയും, മൂല്യവർദ്ധനയിലൂടെയുള്ള അധിക വരുമാനവും വിപണിയും ഉറപ്പുവരുത്തുന്നു.

  
സെക്ഷൻ ഓഫീസർ